

रेण्वीय निदान प्रयोगशाळा, सिंधुदुर्ग येथील  
कामकाज सुरळितपणे कार्यान्वित करणे व  
तांत्रिक मार्गदर्शन व नियंत्रण करणेसाठी  
तांत्रिक समिती गठित करण्याबाबत.

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: संकीर्ण-२०२०/प्र.क्र.१४७/आरोग्य ३अ  
गो.ते.रुग्णालय संकुल, दहावा मजला, संकुल इमारत  
मंत्रालय, मुंबई ४००००१  
दिनांक : ८ जानेवारी, २०२१

**वाचा :-** संचालक, आरोग्य सेवा, पुणे यांचे पत्र क्रमांक : संआसेपुणे/रेण्वीयनिदानशाळासिंधुदुर्ग  
/तांत्रिक समिती/कक्ष ८०/ ७६४५/२०२० दिनांक ०८/०४/२०२०

**प्रस्तावना :-**

रेण्वीय निदान प्रयोगशाळा, सिंधुदुर्ग ही BSL II (Biosafety level-II) व BSL III (Biosafety level-III) दर्जाची असणे अपेक्षित आहे. विशिष्ट तांत्रिक कौशल्य आणि Molecular Biology, Virology And Microbiology या विषयांतील तज्ज्ञांच्या मार्गदर्शनानुसार कामकाज होणे अपेक्षित असल्याने व सदर प्रयोगशाळेचे कामकाज सुरळितपणे कार्यान्वित करणे आणि तांत्रिक मार्गदर्शन व नियंत्रण करणेसाठी तांत्रिक समिती गठीत करण्याची बाब शासनाच्या विचाराधीन होती. याबाबत पुढील प्रमाणे निर्णय घेण्यात येत आहे.

**शासन निर्णय :-**

रेण्वीय निदान प्रयोगशाळा, सिंधुदुर्ग या प्रयोगशाळेचे कामकाज सुरळितपणे कार्यान्वित करणे आणि तांत्रिक मार्गदर्शन व नियंत्रण करणेसाठी खालीलप्रमाणे तांत्रिक समिती गठीत करण्यात येत आहे

अ.क्र.	नाव व पदनाम	पद
१	२	३
१	संचालक, आरोग्य सेवा-२, पुणे	अध्यक्ष
२	सहसंचालक, आरोग्य सेवा (हिवताप, हत्तीरोग व जलजन्य रोग), पुणे-१	सदस्य
३	राष्ट्रीय विषाणू संस्था, पुणे यांचेकडील एक प्रतिनिधी (मॉलेक्युलर बायोलॉजी तज्ञ)	सदस्य
४	शासकीय वैद्यकीय महाविद्यालय, कोल्हापूर येथील मेडिकल मायक्रो बायोलॉजीचे प्राध्यापक	सदस्य
५	राज्य सर्वेक्षण अधिकारी, एकात्मिक साथरोग सर्वेक्षण कार्यक्रम, पुणे	सदस्य
६	सह आयुक्त पशुसंवर्धन, रोग अन्वेषण विभाग, औंध पुणे यांचा प्रतिनिधी	सदस्य
७	उपसंचालक, आरोग्य सेवा, राज्य सार्वजनिक आरोग्य प्रयोगशाळा, पुणे	सदस्य-सचिव

**सदर तांत्रिक समितीची कार्यकक्षा खालीलप्रमाणे राहिल :-**

- १) रेण्वीय निदान प्रयोगशाळा, सिंधुदूर्ग येथील तांत्रिक कामकाज (प्रोटोकॉल) संबंधीचा सल्ला देणे आणि कामकाजाबाबत तांत्रिक मार्गदर्शन करणे.
- २) प्रयोगशाळेत निदान करण्यात आलेल्या साथरोगाच्या बाबतीत खात्री परिक्षण उपचार व त्यावरील संशोधन यावर मार्गदर्शन करणे.
- ३) प्रयोगशाळेत काम करणा-या अधिकारी/कर्मचारी यांचे तांत्रिक कौशल्य वृद्धिंगत करणे व त्यांना अद्ययावत उपकरणे व विश्लेषण पद्धती यांची माहिती होण्यासाठी प्रशिक्षण बाबत मार्गदर्शन करणे व त्याबाबत दिशा ठरविणे.
- ४) प्रयोगशाळेच्या कामकाजाचा आढावा घेणे व सुधारणांबाबत मार्गदर्शन करणे.
- ५) रेण्वीय निदान प्रयोगशाळा, सिंधुदूर्ग यांचे भविष्यात आवश्यकतेनुसार श्रेणीवर्धन करणे तसेच भविष्यात पुणे, नागपूर, औरंगाबाद, नाशिक व अमरावती येथे सुरु होणा-या रेण्विय निदान प्रयोगशाळा कार्यान्वित करण्यासाठी मार्गदर्शन करणे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२०१२१११२४५२३००१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.ह.धुरी)

अवर सचिव, महाराष्ट्र शासन.

प्रत,

- १) महालेखापाल, (लेखा परिक्षा / लेखा व अनुज्ञेयता), महाराष्ट्र- १/ २, मुंबई/ नागपूर.
- २) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- ३) संचालक (१), आरोग्य सेवा, मुंबई.
- ४) संचालक (२), आरोग्य सेवा, पुणे
- ५) उपसंचालक, आरोग्य सेवा, राज्य सार्वजनिक आरोग्य प्रयोगशाळा, पुणे
- ६) जिल्हा कोषागार अधिकारी, पुणे
- ७) निवडनस्ती (आरोग्य-३ अ).